



دفتر مقام معظم رہبری
www.leader.ir

نوجوان طلباء اور انقلابی جذبہ کا تحفظ ایک ضرورت ہے - 3 / Feb / 2020

حوزات علمیہ کی اعلیٰ کونسل کے اراکین نے آج صبح رببر معظم انقلاب اسلامی حضرت آیت اللہ العظمیٰ خامنہ ای سے ملاقات کی۔ رببر معظم انقلاب اسلامی نے اس ملاقات میں جوان طلباء میں موجود اعلیٰ فکری صلاحیتوں کی شناخت کے بارے میں منصوبہ بندی اور ان سے استفادہ کرنے پر تاکید کی۔

رببر معظم انقلاب اسلامی نے اس ملاقات میں معاشرے میں دینی معلمین اور اساتید کی تربیت کے لئے پالیسیاں مرتب کرنے کے سلسلے میں حوزات علمیہ کی اعلیٰ کونسل کے کردار کو بہت ہی اہم اور حیاتی قرار دیا اور اعلیٰ کونسل اور حوزات علمیہ کی مدیریت کی زحمات پر شکر یہ ادا کرتے ہوئے فرمایا: حوزہ علمیہ کی مدیریت اور اعلیٰ کونسل کے وظائف اور ذمہ داریوں کی حدود یعنی پالیسی بنانے اور اس کے نفاذ کی حدیں واضح تر ہونی چاہئیں تاکہ اس کا فائدہ کئی گنا بڑھ سکے۔

رببر معظم انقلاب اسلامی حضرت آیت اللہ العظمیٰ خامنہ ای نے فرمایا: انقلاب اسلامی کا مقصد اور اس تحریک کو منزل مقصود تک پہنچانے کے سلسلے میں حضرت امام خمینی (رہ) کی فداکاریوں اور جاں فشانیوں کا اصلی ہدف اسلامی شریعت اور شرعی احکام کا نفاذ تھا۔

رببر معظم انقلاب اسلامی نے فرمایا: انقلاب اسلامی کے مؤثر نقاط کو پہنچانے اور ان کے اصلی اصولوں پر چوٹ پہنچانے کے لئے دشمن کے پاس منصوبہ ہے اور اپنے مقاصد تک پہنچنے کے لئے دشمن کی نظریں حوزات علمیہ پر بھی مرکوز ہیں۔ لہذا حوزات علمیہ میں انقلابی جذبہ، جوان طلباء اور منشور روحانیت کا تحفظ ایک ضرورت ہے اور یہ وہ چیز ہے جس کے بارے میں حضرت امام (رہ) نے بھی اپنی آخری عمر مبارک میں تاکید کی تھی۔

رببر معظم انقلاب اسلامی نے جوان طلباء میں مخفی صلاحیتوں اور ظرفیتوں کی شناخت پر تاکید کرتے ہوئے فرمایا: ملک کے مختلف اور گوناگوں شعبوں میں جوان عظیم، حیرت انگیز اور خلاقیت پر مبنی کام انجام دے رہے ہیں اور حوزہ علمیہ کے طلباء میں بھی ایسی ہی درخشاں صلاحیتیں موجود ہیں اور ان حلقوں کو پہنچانے اور پھر ان سے استفادہ کرنے کی ضرورت ہے اور ان سے ذمہ دارانہ کام کا مطالبہ کیا جائے۔

رببر معظم انقلاب اسلامی نے ملک کے مختلف شہروں میں بزرگ علماء کے حضور اور نمونوں کی طرف اشارہ کرتے ہوئے فرمایا: دینی اور تربیتی امور کو انجام دینے کے لئے طلباء کی شہروں کی طرف ہجرت اور روانگی بہت اچھا اور ضروری اقدام ہے اور اس سلسلے میں پروگرام اس طرح مرتب کرنا چاہیے تاکہ کوئی شہر بزرگ عالم دین سے خالی نہ رہے۔

اس ملاقات میں حوزات علمیہ کی اعلیٰ کونسل کے سکرٹری حجت الاسلام والمسلمین حسینی بوشہری اور حوزات علمیہ کے مدیر حجت الاسلام والمسلمین اعرافی نے اعلیٰ کونسل اور مدیریت حوزات علمیہ کی گذشتہ 4 برسوں کے دوران فعالیت کے بارے میں رپورٹ پیش کی۔